

ബ്രാഹ്മണ ജീവിതത്തിന്റെ വിശേഷ ആധാരം - പവിത്രത

ഇന്ന് അമൃതവേളയിൽ ബാപ്ദാദ കുട്ടികളുടെ മസ്തകത്തിലൂടെ ഓരോരുത്തരുടെയും പവിത്രതയുടെ വ്യക്തിത്വം കാണുകയായിരുന്നു. ഓരോരുത്തരിലും യഥാക്രമം പുരുഷാർത്ഥമനുസരിച്ച് പവിത്രതയുടെ തിളക്കം കാണാമായിരുന്നു. ഈ ബ്രാഹ്മണ ജീവിതത്തിന്റെ വിശേഷ ആധാരം പവിത്രതയാണ്. നിങ്ങൾ ശ്രേഷ്ഠ ആത്മാക്കളുടെ ശ്രേഷ്ഠത തന്നെ പവിത്രതയാണ്, പവിത്രതയാണ് ഈ ഭാരത ദേശത്തിന്റെ മഹാനത, പവിത്രതയാണ് നിങ്ങൾ ബ്രാഹ്മണ ആത്മാക്കളുടെ സമ്പന്നത, അത് ഈ ജന്മത്തിലാണ് പ്രാപ്തമാകുന്നത്, അത് അനേക ജന്മത്തേക്കു വേണ്ടിയാണ് പ്രാപ്തമാക്കുന്നത്. പവിത്രതയാണ് വിശ്വ പരിവർത്തനത്തിനു ആധാരം. പവിത്രത കാരണമാണ് ഇന്നും വിശ്വം നിങ്ങളുടെ ജഡചിത്രത്തെ ചൈതന്യത്തെക്കാൾ ശ്രേഷ്ഠമെന്നു മനസ്സിലാക്കുന്നത്. ഇന്നത്തെക്കാലത്തെ പ്രശസ്തരായ ആത്മാക്കൾ പോലും പവിത്രതയ്ക്കു മുന്നിൽ തല കുന്ദിപ്പുന്നു. അങ്ങനെയുള്ള പവിത്രത നിങ്ങൾ കുട്ടികൾക്ക് ബാബയിലൂടെ ജന്മസിദ്ധ അധികാരമായി പ്രാപ്തമാകുന്നു. ലോകർക്ക് പവിത്രതയെക്കുറിച്ച് മനസ്സിലാക്കുക ബുദ്ധിമുട്ടാണ് എന്നാൽ നിങ്ങൾ അതി സഹജമായി അത് അനുഭവം ചെയ്യുന്നു. പവിത്രതയുടെ പരിഭാഷ നിങ്ങൾ കുട്ടികൾക്ക് അതി സാധാരണമാണ് കാരണം സ്മൃതി ഉണർന്നു വാസ്തവിക ആത്മ സ്വരൂപം സദാ പവിത്രമാണെന്ന്. അനാദി സ്വരൂപത്തിൽ പവിത്ര ആത്മാവാണ്, ആദി സ്വരൂപത്തിൽ പവിത്ര ദേവതയാണ്, ഇപ്പോൾ ഈ അന്തിമ ജന്മത്തിൽ പവിത്ര ബ്രാഹ്മണ ജീവിതമാണ്. ഈ സ്മൃതിയുടെ ആധാരത്തിൽ പവിത്ര ജീവിതം നയിക്കുക അതി സഹജമാണെന്ന് അനുഭവം ചെയ്യുന്നു, അപവിത്രത പരധർമ്മമാണ്, പവിത്രത സ്വധർമ്മമാണ്. സ്വധർമ്മം അനുസരിക്കുക സഹജമാണ്. ആജ്ഞാകാരികളായ കുട്ടികളോട് ബാബയുടെ ആദ്യത്തെ ആജ്ഞ ഇതാണ് -പവിത്രമാകൂ അപ്പോഴേ യോഗിയാകുവാൻ സാധിക്കൂ. ഈ ആജ്ഞ പാലിക്കുന്ന ആജ്ഞാകാരികളായ കുട്ടികളെ കണ്ട് ബാപ്ദാദ സന്തോഷിക്കുന്നു. അതിൽ വിശേഷമായി ബാബയുടെ ശ്രേഷ്ഠ മതം ധാരണ ചെയ്ത് ജീവിതം പവിത്രമാക്കി തീർത്ത വിദേശി കുട്ടികളെ, പവിത്ര ആജ്ഞാകാരി ആത്മാക്കളെ കണ്ട് അവരുടെ ഗുണഗാനം പാടുകയാണ്. കുട്ടികളാണോ ബാബയുടെ ഗുണഗാനം കൂടുതൽ പാടുന്നത് അതോ ബാബയാണോ കുട്ടികളുടെ ഗുണഗാനം കൂടുതൽ പാടുന്നത്? ബാബയ്ക്കു മുന്നിൽ വരുന്നതിലുള്ള വിശേഷ അലങ്കാരമേതാണ്? ഏതുപോലെ നിങ്ങൾ ഇവിടെ ചില സ്ഥലങ്ങൾ മാലകൾ കൊണ്ട് അലങ്കരിക്കാറുണ്ടല്ലോ ബാപ്ദാദയുടെ അടുത്ത് ഓരോ കുട്ടിയുടെയും ഗുണങ്ങളുടെ മാലകൊണ്ടുള്ള അലങ്കാരമുണ്ട്. എത്ര നല്ല അലങ്കാരമായിരിക്കും! ദൂരത്തു നിന്നും തന്നെ കാണുവാൻ സാധിക്കും അല്ലേ! ഓരോരുത്തർക്കും സ്വന്തം മാലയുടെ നമ്പർ മനസ്സിലാക്കുവാൻ സാധിക്കും, തന്റെ ഗുണങ്ങളുടെ മാല വലുതാണോ ചെറുതാണോ എന്നും! ബാപ്ദാദയുടെ അതി സമീപമാണോ, സമ്മുഖത്താണോ അതോ അല്പം ദൂരയാണോ? സമീപത്ത് ആരുടെ മാലയായിരിക്കും, അത് അറിയാമല്ലോ അല്ലേ. ആരാണോ ബാബയുടെ ഗുണങ്ങൾക്കും കർത്തവ്യത്തിനും സമീപമായിട്ടുള്ളത് അവർ സദാ സമീപത്തായിരിക്കും -ഓരോ ഗുണത്തിലൂടെയും ബാബയുടെ ഗുണം പ്രത്യക്ഷമാക്കുന്നവരാണ്, ഓരോ കർമ്മത്തിലൂടെയും ബാബയുടെ കർത്തവ്യം തെളിയിക്കുന്നവരാണ് സമീപ രത്നങ്ങൾ.

ഇന്ന് ബാപ്ദാദ പവിത്രതയുടെ വിഷയത്തിൽ മാർക്കു നൽകുകയാണ്, മാർക്ക് നൽകുന്ന കാര്യത്തിൽ എന്തു വിശേഷതയാണ് നോക്കിയത്? ആദ്യത്തെ വിശേഷത മനസ്സിന്റെ പവിത്രതയാണ് -ജനിച്ച്പ്പോൾ മുതൽ സങ്കല്പത്തിൽ പോലും അപവിത്രതയുടെ സംസ്കാരം എമർജായിട്ടുണ്ടാകരുത്. അപവിത്രതയുടെ ത്യാഗമാണ് പവിത്രതയുടെ ശ്രേഷ്ഠ ഭാഗ്യം. ബ്രാഹ്മണ ജീവിതത്തിൽ സംസ്കാരം തന്നെ പരിവർത്തനപ്പെടുന്നു. മനസ്സിൽ സദാ ശ്രേഷ്ഠ സ്മൃതി -ആത്മീക സ്വരൂപം അതായത് ഭായി-ഭായി സ്മൃതി ഉണ്ടായിരിക്കും. ഈ സ്മൃതിയുടെ ആധാരത്തിലാണ് മനസാ പവിത്രതക്ക് മാർക്കിടുന്നത്. വാക്കുകളിൽ സദാ മധുരതയും സത്യതയും -വിശേഷമായിട്ട് ഇതിന്റെ ആധാരത്തിലാണ് വാക്കുകളുടെ കാര്യത്തിൽ മാർക്കു ലഭിക്കുന്നത്. കർമ്മണ സദാ വിനയത്തിന്റെയും സന്തോഷത്തിന്റെയും പ്രത്യക്ഷഫലമായ ഹർഷിതമുഖത ഉണ്ടായിരിക്കണം -ഈ വിശേഷതയുടെ ആധാരത്തിലാണ് കർമ്മണ മാർക്കു ലഭിക്കുന്നത്. ഇനി ഇത് മൂന്നും മുന്നിൽ വച്ച് സ്വയം സ്വയത്തെ പരിശോധിച്ച് നോക്കൂ തന്റെ നമ്പർ എത്രയായിരിക്കുമെന്ന്? വിദേശി ആത്മാക്കളുടെ നമ്പർ എത്രയായിരിക്കും?

ഇന്ന് വിശേഷമായിട്ട് മിലനത്തിനായി വന്നതാണ്, ചില ആത്മാക്കൾ കാരണം ബാബയ്ക്കും വിദേശിയിൽ നിന്നും ദേശിയാകേണ്ടി വരുന്നു. ഏറ്റവും ദൂര ദേശത്തെ വിദേശി ബാബയാണ്, വിദേശി ബാബ ഈ ലോകത്തിലെ വിദേശികളെ കാണുവാൻ വന്നിരിക്കുന്നു. ഭാരതവാസികളും കുറവല്ല. ഭാരതവാസി കുട്ടികൾ വിദേശികൾക്ക് അവസരം കൊടുക്കുന്നതും ഭാരതത്തിന്റെ മഹാനതയാണ്. ചാൻസ് കൊടുക്കുന്ന ഭാരതവാസികളെല്ലാം ചാൻസലറായി. വിദേശികളുടെ വിശേഷത എന്താണെന്ന് അറിയാമോ?

ആ വിശേഷത കാരണം അവർ മുന്നിലുള്ള നമ്പുകൾ എടുത്തുകൊണ്ടിരിക്കുകയാണ്. വിശേഷത ഇതാണ് -പല വിദേശി കുട്ടികളും വന്നതു മുതൽ തന്നെ സ്വയത്തെ ഈ പരിവാരത്തിലെ ഈ ധർമ്മത്തിലെ വളരെ പഴയ ആത്മാക്കളാണെന്നു അനുഭവം ചെയ്യുന്നു, ഇതിനെയാണ് പറയുന്നത് വന്നതു മുതൽ തന്നെ അധികാരി ആത്മാവായെന്ന്. കൂടുതൽ പരിശ്രമം വേണ്ടി വരുന്നില്ല, സഹജമായി തന്നെ കല്പം മുൻപത്തെ സ്വർഗ്ഗം ഉണ്ടെന്നു. അതിനാൽ "എന്റെ ബാബ" എന്ന് അനുഭവത്തിന്റെ ആധാരത്തിൽ പലരുടെയും നാവിൽ നിന്നും മനസ്സിൽ നിന്നും ഉയരുന്നു. രണ്ടാമത്തെ കാര്യം ഈശ്വരീയ പഠിപ്പിലെ വിശേഷ വിഷയമായ സഹജ രാജയോഗം -ഈ വിഷയത്തിൽ ഭൂരിപക്ഷം വിദേശി ആത്മാക്കൾക്കും അനുഭവം വളരെ സഹജമായും നന്നായും ലഭിക്കുന്നു. മുഖ്യമായ ഈ വിഷയത്തിൽ വിശേഷ ആകർഷണം ഉള്ളതു കാരണം നിശ്ചയത്തിന്റെ അടിത്തറ ശക്തിശാലിയായി തീരുന്നു. ഇതാണ് രണ്ടാമത്തെ വിശേഷത. അംഗദനു സമാനം ശക്തിശാലികൾ അല്ലേ? മായ പിടിച്ച് ഉലക്കുന്നില്ലല്ലോ? ഇന്ന് വിശേഷമായിട്ട് വിദേശികളുടെ ഊഴമാണ്. അതിനാൽ ഭാരതത്തിലെ കുട്ടികൾ സാക്ഷികളാണ്.

ഭാരതവാസി കുട്ടികൾ അവരുടെ ഭാഗ്യം നല്ല രീതിയിൽ മനസ്സിലാക്കുന്നു. വിദേശികൾക്കും രാജ്യം ഭരിക്കേണ്ടത് ഇവിടെയല്ലേ! സ്വന്തം ഭാഗ്യത്തെ മനസ്സിലാക്കുന്നുണ്ടോ? മുന്നോട്ട് പോകുന്നോറും സേവനത്തിനു നിമിത്തമാകാനുള്ള നല്ല പാർട്ടുണ്ട്. പ്രാപ്തമായിട്ടുള്ള ഭാഗ്യം കണ്ട് എല്ലാവർക്കും സന്തോഷം തോന്നുന്നില്ലേ. (ദാദാറാം സാവിത്രിയുടെ പരിവാരം മധുബനിൽ വന്നിരിക്കുന്നു, അവരെ കണ്ട് ബാബ പറഞ്ഞു) ചില വിശേഷ ഭാഗ്യശാലി ആത്മാക്കൾ (റാം സാവിത്രി) കാരണം പരിവാരത്തിനും ഭാഗ്യം ലഭിച്ചു. ചില സങ്കല്പങ്ങൾ സത്യമാകുമ്പോൾ തീർച്ചയായും സന്തോഷമുണ്ടാകുന്നു. ശരി.

ഇപ്രകാരം സദാ സന്തോഷത്തിന്റെ ഊഞ്ഞാലാടികൊണ്ടിരിക്കുന്ന, സദാ തന്റെ ഭാഗ്യ നക്ഷത്രം തിളങ്ങുന്നതു കണ്ട് ഉയരുന്ന കലയിലേക്കു പോകുന്ന, സദാ പവിത്രതയുടെ വ്യക്തിത്വത്തിലിരിക്കുന്ന, പവിത്രതയുടെ ആധാരത്തിൽ വിശ്വത്തെ പരിവർത്തനപ്പെടുത്തുന്ന വിശ്വമംഗളകാരി കുട്ടികൾക്ക് ബാപ്തദായുടെ സ്നേഹ സ്മരണകളും നമസ്കാരവും.

പാർട്ടികളുമായി കുടിക്കാഴ്ച

ലണ്ടൻ പാർട്ടി -എല്ലാവരും സദാ സ്വയത്തെ ബാബയുടെ കൂട്ടുകാരെന്നു അനുഭവം ചെയ്യുന്നുണ്ടോ? തന്റെ കമ്പൈന്റ് രൂപം കാണാറുണ്ടോ? ഒറ്റക്കല്ലെ, എവിടെ കുട്ടികൾ ഉണ്ടോ അവിടെ ഓരോ കുട്ടിയുടെയും കൂടെ ബാബയുണ്ട്. സദാ ബാബയുടെ ഓർമ്മയാകുന്ന കൂടക്കീഴിനുള്ളിലാണോ. ഒരു പ്രകാരത്തിലുമുള്ള മായയുടെ വിപ്ലവങ്ങൾ കൂടക്കീഴിനുള്ളിലേക്കു വരില്ല. അതുകൊണ്ട് എവിടെ വസിക്കുകയാണെങ്കിലും, എന്തു കാര്യം ചെയ്യുമ്പോഴും, സുരക്ഷിതമായ സ്ഥാനത്താണെന്ന് അനുഭവം ചെയ്യും, അങ്ങനെ അനുഭവം ചെയ്യാറുണ്ടോ? പ്രത്യേകിച്ച് വിദേശികളോട് ബാപ്തദാക്ക് വിശേഷമായ സ്നേഹവും സഹയോഗവുമുണ്ട്. വിദേശി ആത്മാക്കൾക്ക് മുന്നോട്ട് പോകുന്നോറും സേവനത്തിന്റെ ക്ഷേത്രത്തിൽ നല്ലൊരു പാർട്ടുണ്ട്. സേവനത്തിലെ ഭാവി വളരെ നല്ലതാണ്. സേവനത്തിൽ പുതിയ പ്ലാൻ എന്തായിരിക്കണം? ജനറലായിട്ടുള്ള പരിപാടികൾക്കൊപ്പം തന്നെ വിശേഷ ആത്മാക്കളുടെ സേവനം ചെയ്യണം, അതിനു തീർച്ചയായും പരിശ്രമം ആവശ്യമായി വരും. എന്നാൽ സഹലത നിങ്ങളുടെ ജന്മസിദ്ധ അധികാരമാണ്, ധാരാളം ചെയ്തു ഒരു ഫലവുമില്ല എന്നൊരിക്കലും വിചാരിക്കരുത്. ഫലം തയ്യാറായിക്കൊണ്ടിരിക്കുകയാണ്. ഒരു കർമ്മവും നിഷ്ഫലമാകില്ല കാരണം ബാബയുടെ ഓർമ്മയിൽ അല്ലേ ചെയ്യുന്നത്. ഓർമ്മയിൽ ചെയ്യുന്നതെല്ലാം ശ്രേഷ്ഠമായി തീരും അതുകൊണ്ട് ഒരിക്കലും സ്വയത്തെ പഴിക്കരുത്. ഫലം ലഭിക്കുക തന്നെ ചെയ്യുമെന്ന് ബാബക്ക് നിശ്ചയമുള്ളതു പോലെ സ്വയം നിങ്ങളും നിശ്ചയബുദ്ധിയായിരിക്കുക. ചിലപ്പോൾ ഫലം പെട്ടെന്നു ലഭിക്കുന്നു, ചിലപ്പോൾ വൈകി ലഭിക്കുന്നു -അതുകൊണ്ട് അതിനെക്കുറിച്ച് ചിന്തിക്കാതെ ചെയ്തുകൊണ്ടേയിരിക്കൂ, ഇനി വളരെ പെട്ടെന്നു തന്നെ അങ്ങനെയുള്ള സമയം വരും സ്വയം നിങ്ങളുടെ അടുത്തേക്ക് അന്വേഷണങ്ങൾ വരും ഈ സന്ദേശം അഥവാ സൂചന എവിടെ നിന്നുമാണ് ലഭിച്ചതെന്ന്. അല്പം ഒന്ന് വിനാശത്തിന്റെ അനുഭവമുണ്ടാകട്ടെ പിന്നെ നോക്കുന്നീണ്ട ക്യൂവായിരിക്കും നിങ്ങൾക്കു മുന്നിൽ, അവരോട് നിങ്ങൾ പറയും ഇപ്പോൾ ഞങ്ങൾക്ക് സമയമില്ലെന്ന്, ഇപ്പോൾ അവരാണ് പറയുന്നത് സമയമില്ലെന്ന്, പിന്നീട് നിങ്ങൾ പറയും ടു ലേഓൺ. ഏതു കാര്യത്തിലാണോ ബുദ്ധിമുട്ട് അനുഭവപ്പെടുന്നത് ആ കാര്യം ബാബക്ക് വിട്ടു കൊടുക്കൂ, സ്വയം സദാ സഹയോഗിയായിരിക്കൂ. സഹയോഗിയായിരിക്കുക എന്നാൽ സദാ സേവനം ചെയ്യുക എന്നാണ്. നിങ്ങളുടെ സൂക്ഷ്മ യോഗ ശക്തി സ്വാഭാവികമായും ആത്മാക്കളെ നിങ്ങളിലേക്ക് ആകർഷിക്കും അപ്പോൾ അതു തന്നെ സഹജമായ സേവനമാണ്, ഇത് എല്ലാവരും ചെയ്യാറുണ്ടല്ലോ അല്ലേ. ലണ്ടൻ നിവാസികൾ സേവനം വിസ്താരത്തിലേക്കു കൊണ്ടുപോയിരിക്കുന്നു. ഹംജീൻസിനെ നല്ലതു പോലെ തയ്യാറാക്കിയിട്ടുണ്ടോ? മാല തയ്യാറായിട്ടുണ്ടോ? 108 രത്നങ്ങൾ തയ്യാറായോ? ഇപ്പോൾ ലണ്ടൻകാർ വൈവിധ്യമാർന്ന ഗ്രൂപ്പ് തയ്യാറാക്കണം, അതിൽ വൈജ്ഞാനികർ ഉണ്ടായിരിക്കണം, ധാർമ്മികർ ഉണ്ടായിരിക്കണം, നേതാക്കൾ ഉണ്ടാകണം, വിവിധ അസോസിയേഷനുകളിലുള്ള വിശേഷ ആത്മാക്കൾ ഉണ്ടായിരിക്കണം. സ്ഥാപ

നയുടെ കാര്യത്തിൽ എല്ലാ പ്രകാരത്തിലുമുള്ള വൈവിധ്യമാർന്ന ആത്മാക്കൾ ബീജം വിതച്ചില്ലെങ്കിൽ വിനാശം എങ്ങനെയാണ് ഉണ്ടാവുക. കാരണം സത്യയുഗത്തിൽ എല്ലാ പ്രകാരത്തിലുമുള്ള കാര്യങ്ങൾ ചെയ്യുന്നവർ പ്രയോജനത്തിൽ വരും. അവർ സേവാധാരിയായി നിങ്ങളുടെ സേവനം ചെയ്യും. ഇപ്പോൾ ഒരു ജന്മം അല്പ സമയം നിങ്ങൾ സേവനം ചെയ്ത് അങ്ങനെയുള്ള സേവാധാരികളെ തയ്യാറാക്കൂ, അവർ അനേക ജന്മത്തേക്ക് നിങ്ങളുടെ സേവനം ചെയ്യും. സയൻസുകാർക്കും അവിടെ പാർട്ടുണ്ട്, എന്താണോ അവിടുത്തെ സുഖത്തിന്റെ സാധനങ്ങളുടെ വിശേഷത അത് ഇവിടെ വരും. അതുകൊണ്ട് വിദേശത്ത് ഇപ്പോൾ സേവനം തീവ്രഗതിയിലാകണം. രാജധാനി തയ്യാറാക്കൂ, പ്രജകളെ തയ്യാറാക്കൂ, റോയൽ ഫാമിലി തയ്യാറാക്കൂ, സേവാധാരികളെ തയ്യാറാക്കൂ. ഒരു വിഭാഗത്തിലും ആരും ഒടുവിൽ പരാതി പറയരുത് സന്ദേശം ലഭിച്ചില്ല എന്ന്.

2. ഈശ്വരീയ സേവനത്തിന്റെ ശ്രേഷ്ഠവും പുതിയതുമായ രീതി-സങ്കല്പങ്ങളിലൂടെ ഈശ്വരീയ സേവനം ചെയ്യുക എന്നതും സേവനത്തിന്റെ ശ്രേഷ്ഠമായ പുതിയ രീതിയാണ്, ഏതുപോലെ ഒരു രത്ന വ്യാപാരി കട തുറക്കും മുൻപ് ഒരോ രത്നവും വൃത്തിയാക്കിയിരിക്കുന്നുവോ, തിളക്കം നല്കുവാനും വൃത്തിയാക്കിയവയുണ്ടോ, ശരിയായ സ്ഥലത്താണോ ഇരിക്കുന്നത് എന്നൊക്കെ പരിശോധിക്കുന്നുവോ, അതുപോലെ ദിവസവും അമൃതവേളയിൽ തന്റെ സമ്പർക്കത്തിൽ വരാൻ പോകുന്ന ആത്മാക്കൾക്കു മേൽ സങ്കല്പത്തിലൂടെ കണ്ണുകൾ ഓടിക്കൂ, എത്രമാത്രം നിങ്ങൾ സങ്കല്പത്തിലൂടെ ഓർമ്മിക്കുന്നുവോ അത്രയും ആ സങ്കല്പം അവരുടെ അടുത്ത് എത്തും അപ്പോൾ അവർ പറയും ഞാനും നിങ്ങളെ പലവട്ടം ഓർമ്മിച്ചിട്ടുണ്ടെന്ന്. ഇപ്രകാരം സേവനത്തിന്റെ പുതിയ പുതിയ രീതികൾ പ്രായോഗികമാക്കി മുന്നോട്ട് പോകൂ -ഓരോ മാസവും സമ്പർക്കത്തിൽ വരുന്ന ആത്മാക്കൾക്ക് വിശേഷമായി ഏതെങ്കിലും പരിപാടികൾ വയ്ക്കണം, സ്നേഹമിലനം, അനുഭവങ്ങളുടെ കൊടുക്കൽ വാങ്ങൽ അഥവാ മനോരഞ്ജനത്തിനുള്ള പ്രോഗ്രാമുകൾ വയ്ക്കൂ. ഏതെങ്കിലും ഏതെങ്കിലും പ്രകാരത്തിൽ അവരെ വിളിച്ച് സമ്പർക്കം വർദ്ധിപ്പിക്കൂ, രണ്ടു പേരോ മൂന്നു പേരോ അതിൽ നിന്നും വന്നതൊള്ളു എന്നൊന്നും ചിന്തിക്കണ്ട, ഒരാൾ വന്നാൽ പോലും നല്ലതാണ്, ഒരു ദീപത്തിൽ നിന്നും ഒരു ദീപമാല തന്നെ തയ്യാറാക്കാം

ജർമനി:-ജർമൻകാർ അവരുടെ ദേശത്തിൽ ബാബയുടെ പരിചയം നൽകുന്നതിനു സ്വീകരിച്ച മാർഗ്ഗം വളരെ നന്നായിരിക്കുന്നു, ഇപ്പോൾ ജർമനിയുടെ ചുറ്റുവട്ടത്ത് കൈകൾ തയ്യാറാക്കി സേവനത്തിന്റെ ഫീൽഡ് കുറച്ചുകൂടി വികസിപ്പിക്കൂ, ആരെല്ലാം വന്നിട്ടുണ്ടോ അവരെല്ലാവരും ഓരോ സേവാ കേന്ദ്രങ്ങൾ സംരക്ഷിക്കുക കാരണം സമയം കുറവാണ് രാജധാനി തയ്യാറാക്കേണ്ടിയിരിക്കുന്നു. ജർമനിയുടെ ഗ്രൂപ്പ് ഫോളോ ഫാദർ ചെയ്യുന്നവരല്ലേ! സേവനം ചെയ്യൂ, പക്ഷേ അത് സമ്പർക്കത്തിന്റെ ആധാരത്തിലായിരിക്കണം, സ്വതന്ത്രമായിരിക്കരുത്. ഏതുപോലെ ഓരോ കൊമ്പിനും തായ്ത്തടിയുമായി ബന്ധമുണ്ടോ അതേ രീതിയിൽ വിശേഷ നിമിത്ത ആത്മാക്കളുമായുള്ള സമ്പർക്കം നല്ലതാണ്, സഫലത നല്കുവാനും ലഭിക്കുകയും ചെയ്യും, അങ്ങനെയുള്ള പ്ലാൻ തയ്യാറാക്കൂ. ശരി.

വിട വാങ്ങുന്ന സമയം:-സംഗമയുഗത്തിലെ ഈ ദിനങ്ങൾ വളരെ അമൂല്യമാണ്. ബാപ്റ്റിസ്മം സാകാരത്തിൽ കുട്ടികളുമായി കൂടിക്കാഴ്ച നടത്തുന്നതും അവരെ കാണുന്നതും സംഗമത്തിലാണ്. സംഗമയുഗം നല്ലതായി തോന്നുന്നില്ലേ? വിശ്വ പരിവർത്തനം ചെയ്യേണ്ടോ? സംഗമയുഗത്തിന്റെ പ്രത്യേകത സംഗമത്തിന്റേതു മാത്രമാണ്, പുതിയ യുഗത്തിന്റെ പ്രത്യേകത പുതിയ യുഗത്തിന്റേതാണ്. പുതിയ ലോകത്തിലേക്കു പോകുമ്പോൾ ബാബയെ പോലും മറക്കും, ആ സമയത്ത് ഓർമ്മ ഉണ്ടാകുമോ? കുട്ടികൾ ഇത്രയും ശ്രേഷ്ഠ പദവി നേടും എന്നു കണ്ട് ബാബയും സന്തോഷിക്കുകയാണ്. സദാ ബാബ ആഗ്രഹിക്കുന്നത് കുട്ടികൾ ബാബയെക്കാൾ മുന്നിൽ പോകണം എന്നാണ്. കുട്ടികളുടെ ശ്രേഷ്ഠ ഭാഗ്യം കണ്ട് ബാബ സന്തോഷിക്കുന്നു. അല്പ സമയം കൊണ്ട് എത്ര ഭാഗ്യമാണ് നേടുന്നത്? സംഗമയുഗത്തിന്റെ പ്രത്യേകത തന്നെ ഇതാണ് -ഓരോ നിമിഷത്തിനും ഓരോ സങ്കല്പത്തിനും ഭാഗ്യം നേടി തരുവാൻ സാധിക്കും. എത്ര ആഗ്രഹിക്കുന്നുവോ അത്രയും ഭാഗ്യം നേടുവാനുള്ള അവസരമുണ്ട്, അവസരങ്ങൾ മുഴുവൻ പ്രയോജനപ്പെടുത്തുന്നുണ്ടല്ലോ അല്ലേ? പ്രാപ്തി നേടുവാനുള്ള സമയം ഇനി അധികമില്ല അതുകൊണ്ട് ആഗ്രഹിക്കുന്നിടത്തോളം ഇപ്പോൾ നേടൂ, അല്ലെങ്കിൽ ഈ പ്രാപ്തിയുടെ സമയം ഓർമ്മയിൽ വരും -ചെയ്യേണ്ടതൊന്നും ചെയ്തില്ല എന്ന! തന്റെ ഓർമ്മയുടെ യാത്ര ശക്തിശാലിയാക്കി കൊണ്ടിരിക്കൂ. സങ്കല്പത്തിലൂടെ സർവ്വ ശക്തികളുടെയും സാരം നിറച്ചെടുത്തുകൊണ്ടിരിക്കൂ, സങ്കല്പ ശക്തിയിലൂടെയും ധാരാളം സേവനം ചെയ്യാം. ശരി. ഓംശാന്തി.

വരദാനം:-സമ്പന്നതയിലൂടെ സദാ സന്തോഷത്തിന്റെ അനുഭവം ചെയ്യുന്ന സമ്പത്തി വാനായി ഭവിക്കൂ!

സ്വരാജ്യത്തിന്റെ സമ്പത്താണ് ജ്ഞാനം, ഗുണം പിന്നെ ശക്തികൾ. ആരാണോ ഈ സർവ്വ സമ്പത്തുകൾക്ക് സമ്പന്ന സ്വരാജ്യ അധികാരിയായിരിക്കുന്നത് അവർ സദാ സന്തുഷ്ടരായിരിക്കും. അവരുടെയടുത്ത് അപ്രാപ്തിയുടെ പേരോ അടയാളമോ ഉണ്ടാവില്ല. പരിധിയുള്ള ഇച്ഛകളെക്കുറിച്ചുള്ള അറിവുണ്ടായിരിക്കില്ല -അവരെ പറയാം സമ്പത്തിവാൻ എന്ന്. അവർ സദാ ദാതാക്കളായിരിക്കും, ആവശ്യക്കാരായിരിക്കില്ല. അവർ അഖണ്ഡമായ സുഖ ശാന്തിയെ സ്വരാജ്യത്തിന്റെ അധികാരിയായിരിക്കും. ഒരു പരിതസ്ഥിതിക്കും അവരുടെ അഖണ്ഡ ശാന്തിയെ ഖണ്ഡിക്കാനാവില്ല.

സ്തോഗൻ : ജ്ഞാന നേത്രത്തിലൂടെ മൂന്നു കാലങ്ങളെയും മൂന്നു ലോകങ്ങളെയും മനസ്സിലാക്കുന്നവർ നോളജ്‌ഫുൾ ആണ്.